



IL-QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI  
Magistrat Dr. Astrid May Grima B.A. LL.D. Adv. Trib. Eccles. Melit.

Illum, it-8 ta' Mejju 2023

Kaz Nru. 2022/2023

**Il-Pulizija**  
**(Spettur Gabriel Micallef**  
**Spettur Daryl Borg)**

**Versus**

**Francis Grech**  
**(0535565M)**

**Il-Qorti,**

Rat l-imputazzjonijiet migjuba kontra **Francis Grech** ta' 57 sena, iben Nazzareno u Mary Rose nee' Spiteri, imwieled Pieta' fit-22 ta' Novembru, 1965, detentur tal-Karta tal-Identita' Nru 0535565M, u residenti 112, Triq l-Ifran, Valletta.

Akkuzat talli b'diversi atti maghmulin fi zminijiet differenti li jiksru l-istess disposizzjonijiet tal-ligi b'rizoluzzjoni wahda :

1. Nhar it-2 ta' April, 2023, ghall-habta tal-hdax u nofs ta' filghodu u/jew fil-hinijiet ta' qabel, gewwa l-Belt, Valletta, ikkommetta serq ta' kakur, ghad-detriment tal-hanut Woohoo u/jew persuni jew entitajiet ohra;
2. Nhar il-25 ta' Marzu, 2023 ghall-habta tat-tlieta u nofs ta' wara nofsinhar u/jew fil-hinijiet ta' qabel, gewwa l-Belt, Valletta, ikkommetta serq ta' baskett, ghad-detriment tal-hanut Accessorize u/jew persuni jew entitajiet ohra.

3. Nhar il-11 ta' Marzu, 2023, għall-habta tas-sitta ta' filghaxija u/jew fil-hinijiet ta' qabel, gewwa l-Belt, Valletta, xjentement, bil-hsieb li jagħmel delitt, u cioe' delitt ta' serq ta' kalzetti, ta bidu għall-ezekuzzjoni tad-delitt, liema delitt ma giex esegwit minhabba xi haga accidentali w indipendenti mill- volonta' tieghu u li kieku dan id-delitt gie esegwit kien ikun, għad-dannu ta' Accessorize u/jew persuni jew entitajiet ohra;
4. Nhar is-16 ta' Frar, 2023, għall-habta tat-tlieta ta' wara nofsinhar u/jew fil-hinijiet ta' qabel, gewwa l-Belt, Valletta, ikkommetta serq ta' basket, għad-detriment tal-hanut Accessorize u/ jew persuni jew entitajiet ohra;
5. Nhar is-16 ta' Frar, 2023, għall-habta tat-tlieta ta' wara nofsinhar u/jew fil-hinijiet ta' qabel, gewwa l-Belt, Valletta, ikkommetta serq ta' basket, għad-detriment tal-hanut Ganesh u/jew persuni jew entitajiet ohra;
6. U aktar talli fl-istess dati, lok, hin u cirkostanzi ikkommetta reat waqt li kien taht ordni ta' probation, mogħtija mill-Qorti ta' Malta presjeduta mill-Magistrat Dr G. Vella, LL.D. nhar it-28 ta' Mejju, 2021, liema sentenzi saru definittivi u ma jistghux jigu mibdula;
7. U aktar talli fl-istess dati, lok, hin u cirkostanzi, irrenda ruhu recidiv ai termini tal-artikoli 49, 50 u 289 et sequitur tal-Kodici Kriminali b'sentenzi mogħtija mill-Qorti tal-Magistrati (Malta), liema sentenzi saru definittivi u ma jistghux jigu mibdula;
8. U aktar talli fl-istess dati, hin, lok u cirkostanzi, naqas milli jhares il-kundizzjonijiet imposti fuqu mill-Qorti tal-Magistrati (Malta), Magistrat Dr Astrid May Grima LL.D., fid-digriet mogħti nhar il-21 ta' Novembru, 2022 u digriet/i sussegwenti, li bih ha l-helsien mill-arrest taht garanzija, u dan bi ksur tal-artikolu 579(2) tal-Kodici Kriminali Kap. 9 tal-Ligijiet ta' Malta.

Il-Qorti hija mitluba sabiex barra milli tapplika l-piena stabbilita mill-ligi, tirrevoka l-beneficju tal-helsien mill-arrest mogħti lil Francis Grech u tordna l-arrest mill-gdid tal-istess Francis Grech, u dan ai termini tal-artikolu 579(3) tal-Kodici Kriminali Kap 9 tal-Ligijiet ta' Malta.

Il-Qorti hija mitluba wkoll sabiex id-depozitu u s-somma bhala garanzija personali tghaddi favur il-Gvern ta' Malta.

Il-Qorti hija gentiment mitluba sabiex f'kaz ta' htija tikkundanna lill-akkuzat għall-hlas ta' spejjez li jkollhom x' jaqsmu mal-hatra tal-esperti jew periti fil-proceduri hekk kif ikkontemplat fl-Artikolu 533 tal-Kapitolu 9 tal-Ligijiet ta' Malta.

Rat id-dokumenti kollha pprezentati fl-atti processwali.

Rat illi l-imputat Francis Grech irregistra ammissjoni għall-imputazzjonijiet kollha migjuba fil-konfront tieghu fis-seduta tal-24 ta' April 2023.

Semghet it-trattazzjoni finali tal-partijiet fuq il-piena.

### **Ikkunsidrat**

Illi l-imputat, debitament assistit mill-konsulent legali tieghu tenna li huwa hati tal-imputazzjonijiet migjuba kontra tieghu.

Illi din il-Qorti osservat dak li jiddisponi l-Artikolu 453(1) tal-Kapitolu 9 tal-Ligijiet ta' Malta, moqri flimkien mal-Artikolu 392A(1) ta' l-istess Kapitolu, u cioe' wara li l-imputat wiegeb li huwa hati għall-akkuzi kollha migjuba fil-konfront tieghu, din il-Qorti wissietu b' mod l-aktar solenni fuq il-konsegwenzi legali ta' dik it-twegiba, u nghata zmien xieraq sabiex jekk irid jerga' lura minnha.

Illi l-imputat rega' tenna ammissjoni għall-imputazzjonijiet kollha migjuba fil-konfront tieghu, u għaldaqstant fuq l-ammissjoni volontarja u nkondizzjonata tieghu, l-Qorti tiddikjara li m'għandhiex triq ohra salv li ssib lil imputat hati ta' l-akkuzi kollha migjuba fil-konfront tieghu kif minnu ammessi.

### **Ikkunsidrat**

Illi l-partijiet qablu illi fic-cirkostanzi li għaddej minnhom l-imputat, ma' tkunx idonea piena karcerarja effettiva, kif ukoll illi l-imputat għandu bzonn l-ghajnuna rigward is-sahha mentali tieghu.

### **Decide**

Għal dawn il-motivi il-Qorti wara li rat Artikolu 7, 18, 31, 41(1)(a), 49, 50, 284, 285, 289 u 579(2) tal-Kapitolu 9 kif ukoll Artikolu 7 u 23 tal-Kapitolu 446 tal-Ligijiet ta' Malta, qed issib lil imputat **Francis Grech hati** ta' l-akkuzi kollha migjuba kontrih u tordna li ai termini ta' **Artikolu 7 tal-Kapitolu 446** tal-Ligijiet ta' Malta, l-imputat jitqiegħed taht **Ordni ta' Probation għal perjodu ta' tlett (3) snin millum**, b'dan illi qegħda tordna li l-hati jitqiegħed taht is-sorveljanza t'Ufficjal tal-Probation indikat lilu

mid-Direttur tas-Servizzi tal-Probation u Parole, liema ordnijiet huma soġġetti għall-kundizzjonijiet elenkati fid-digriet mogħti illum stess u anness ma' din is-sentenza u li jifforma parti integrali minnha.

Ai termini ta' l-**Artikolu 7(7) tal-Kapitolu 446** tal-Ligijiet ta' Malta, l-Qorti fissret lil hati bi kliem car u li jinftiehem, l-effetti ta' l-Ordni ta' Probation u tal-kundizzjonijiet kollha elenkati fid-Digriet anness ma' din is-sentenza, u li f'kaz li jonqos milli jikkonforma ruhu ma' dik l-ordni u dawk il-kundizzjonijiet, u/jew f'kaz li jagħmel reat iehor tul it-terminu ta' l-Ordni ta' Probation, jista' jinghata sentenza għar-reati li tagħhom nstab hati b' din is-sentenza.

In oltre l-Qorti qiegħda tqieghed lil hati **Francis Grech** taht Ordni ta' Trattament ai termini tal-**Artikolu 412D** tal-Kapitolu 9 tal-Ligijiet ta' Malta, sabiex jinghata l-ghajjnuna psikjatrika u psikologika necessarja kif ukoll kull ghajjnuna ohra li jistgħa jkollu bzonn l-imputat, hekk kif jistgħa jigi rakkomandat mill-Probation Officer, bl-intervent ta' Professjonisti varji, b'liema ordni qieghed isir għal perjodu ta' **tlett (3) snin** u li hija soġġetta għall-kundizzjonijiet elenkati fid-digriet mogħti illum stess u anness ma' din is-sentenza u li jifforma parti integrali minnha.

Ai termini ta' l-**Artikolu 7(8) tal-Kapitolu 446** tal-Ligijiet ta' Malta, il-Qorti qed tordna li kopja ta' din is-sentenza u ta' l-Ordni ta' Probation u l-Ordni ta' Trattament mogħtija b'Digriet ta' illum stess, għandhom jigu trasmessi minnufih lid-Direttur tas-Servizzi ta' Probation sabiex jassenja Ufficjal tal-Probation illi jkun responsabbli għas-sorveljanza tal-hati. L-Ufficjal sorveljanti assenjat għandu jirrapporta bil-miktub lil Qorti kompetenti bil-progress tal-hati kull **sitt (6) xhur**.

Il-Qorti spjegat l-import ta' din is-sentenza lil hati u x'jigri jekk huwa ma joqghodx għall-kundizzjonijiet tal-Ordni ta' Probation u/jew l-Ordni ta' Trattament, jew jekk jikkommetti reat iehor fi zmien **tlett (3) snin** millum.

Illi rigward it-talba ai termini ta' l-**Artikolu 533** tal-Kapitolu 9 tal-Ligijiet ta' Malta, m'hemmx spejjez x'jithallsu mill-imputat fil-kaz odjern.

Illi l-Qorti b'referenza għas-sentenza mogħtija illum stess minn din il-Qorti hekk preseduta, fl-ismijiet 'Pulizija vs Francis Grech' Kaz Numru 4772/2022 (Distrett Belt) qed tirrakkomanda lid-Direttur tas-Servizzi tal-Probation and Parole sabiex l-imputat jigi assenjat Probation

**Officer wiehed sabiex isegwih ai fini tal-Probation and Treatment Orders moghtija fiz-zewg sentenzi.**

Tordna notifika ta' din is-sentenza u d-digrieti annessi lid-Direttur tas-Servizzi tal-Probation and Parole.

Ai termini tal-Artikolu 392A(2) tal-Kodiċi Kriminali, il-Qorti tordna li fi żmien sitt (6) ijiem tax-xogħol, l-Avukat Ġenerali jingħata aċċess għal kopja skenjata tal-atti, flimkien m'aċċess għal kopja skenjata tas-sentenza.

**Dr. Astrid May Grima B.A. LL.D. Adv. Trib. Eccles. Melit.  
Magistrat**